

L-Istat tal-UE: L-Ukrajna, l-enerġija, it-tibdil fil-klima, l-ekonomija



Il-President tal-Kummissjoni von der Leyen u l-MPE ddiskutew l-Istat tal-Unjoni Ewropea fi Strasburgu llum © Unjoni Ewropea 2022

Fid-dibattitu annwali dwar l-Istat tal-Unjoni Ewropea, il-MPE saqsew lilli-President von der Leyen dwar il-hidma tal-Kummissjoni f'din l-ahħar sena u l-pjanijiet li jmiss tagħha.

Waqt il-ftuħ tad-dibattitu, il-President tal-PE Roberta Metsola qalet: "Huwa unur specjali li għandna Olena Zelenska magħna f'din il-ġurnata importanti. Ninsabu f'kuntest allarmanti ta' invažjoni illegali u mhux ġustifikabbli tal-Ukrajna sovrana, inflazzjoni għolja, żieda fil-prezzijiet tal-enerġija u tal-elettriku, katastrofu klimatiku, nuqqas ta' sigurtà tal-ikel u žieda fl-għoli tal-ħajja. Illum il-messaġġ tagħna għandu jkun li "l-Ewropa ser tirrispondi".

Dwar il-gwerra kontra I-Ukrajna, il-President tal-Kummissjoni von der Leyen qalet: "Putin se jfalli u I-Ewropa se tippvali." Hija žiedet li s-sanzjonijiet kontra r-Russja "huma hawn biex jibqgħu." Is-Sinjura von der Leyen ħabbret EUR 100 miljun biex jiġu riparati l-iskejjel Ukreni kif ukoll biex I-Ukrajna tiddaħħal fiż-żona tar-roaming bla ħlas tal-UE u fis-Suq Uniku.

Dwar il-prezzijiet dejjem jogħlew tal-enerġija, il-Kummissjoni ser tressaq miżuri għall-Istat. Membri biex inaqqsu l-konsum tal-elettriku tagħhom u ser tiproponi limitu fuq id-dħul ta' kumpaniji li jiprodu l-elettriku bi spiża baxxa biex jiġbru aktar minn EUR 140 biljun biex itaffu l-impatt għaċ-ċittadini. Hija ħabbret ukoll riforma tas-suq tal-elettriku. Von der Leyen għamlitha ċara li Putin huwa esklusivament responsabbi għall-križi attwali tal-enerġija u ż-żidiet fil-prezzijiet.

Dwar il-Konferenza dwar il-Futur tal-Ewropa, il-President von der Leyen weghdet li l-Panels taċ-Ċittadini issa se jsiru karatteristika regolari u li wasal il-mument għal Konvenzjoni Ewropea.

Suġġetti oħra li l-President tal-Kummissjoni semmiet jinkludu l-ġlied kontra l-indħil barrani biex nippoteġu d-demokraziji tagħna, kooperazzjoni aktar mill-qrib ma' pajjiżi bħaċ-Ċil, il-Messiku, New Zealand, l-Australja u l-Indja, u proposti għal Fond Ewropew għas-Sovranità, Att Ewropew dwar il-Materja Prima Kritika, Bank Ewropew tal-Idrogenu u Pakkett ta' Għajjnuna għall-SMEs.

Tista 'tara d-diskors sħiħ tagħha hawn ([parti 1](#), [parti 2](#), [parti 3](#), [parti 4](#)).

Interventi mill-mexxejja tal-gruppi političi

Manfred Weber (PPE, DE) ġeġġeg għal "xitwa ta' solidarjetà": "Nistgħu negħibbu lil Putin u nbaxxu l-kontijiet tad-dawl tan-nies". Dwar il-proposti l-ġoddha dwar l-enerġija, huwa ddeplora r-rwol imnaqqas tal-Parlament u ddispjaċihi għan-nuqqas ta' tmexxija tal-Kunsill. Huwa talab ukoll għal moratorju fuq leġiżlazzjoni ġidida biex jiġi evitat piż addizzjonal fuq il-bdiewa u l-SMEs. Fl-ahħar nett, huwa enfasizza li "m'hemm l-ebda sforz biex jiġu kkoordinati l-attivitàajiet ta' difiża tal-UE" u appella lill-“Kummissjoni biex tniedi, qabel Diċembru, pjan ta' azzjoni Ewropew għad-difiża".

L-impenn tal-UE għal-libertà u l-integrità tal-Ukrajna għandu jkun sod, iżda minbarra li niċċelebraw ir-rebhiet, jeħtieg li nappoġġaw lil dawk li qed ibatu mill-konsegwenzi soċjali u ekonomici tal-gwerra, qalet **Iratxe García** (S&D, ES). "Jekk le, se naraw il-populiżmu jikber", hija wissiet. Is-Sinjura García laqgħet il-proposti ta' emerġenza fil-qasam tal-enerġija, b'mod partikolari l-użu tal-profitti straordinarji tal-kumpaniji tal-enerġija, għaliex "mhuwiex aċċettabbli li xi wħud isiru miljunarji għad-detriment tat-tbatija tal-familji".

Stéphane Séjourné (Renew, FR), iddikjara li l-ġliedha tal-Ukraina "hija ġliedha għall-valuri tal-Ewropa, hija l-ġliedha tagħna, il-ġliedha għall-istat tad-dritt kontra l-ligi tal-aktar b'saħħtu". Huwa qal li l-UE għandha l-meżzi biex tirreġixxi malajr u b'mod effettiv għall-konsegwenzi tal-gwerra fuq iċ-ċittadini Ewropej. Huwa esprima appoġġ għal miżuri biex jitnaqqsu l-prezzijiet tal-enerġija

u appella biex “id-dipendenzi kollha tagħna, fuq l-ikel, il-materja prima, is-saħħha, l-infrastrutturi digitali u tad-difiża” jitnaqqsu. Huwa kkonkluda li l-politiki pubblici għandhom ikunu allinjati mal-objettiv tal-awtonomija strategika.

“Irridu nkomplu nappoġġaw lill-Ukrajna u saħansitra nžidu dawk l-isforzi”, insistiet **Ska Keller** (Verts/ALE, DE). Madankollu, jeħtieg li tiżdied ukoll is-solidarjetà fi ħdan l-UE. “Irridu niżguraw li l-ispejjeż ta’ dawn iż-żminijiet jingarru minn dawk bl-usa’ spallejn”, hija enfasizzat. “Fl-aħħar mill-aħħar, l-uniku mod biex tittaffa’ l-kriżi huwa li nużaw inqas enerġija u aktar enerġija rinnovabbli”. Is-Sinjura Keller talbet ukoll lill-Kummissjoni biex tiżgura li “l-ebda flus ma jithallsu lill-Polonja u lill-Ungeria sakemm ma jirritornawx fit-triq tal-istat tad-dritt.”

Marco Zanni (ID, IT) qies li l-miżuri proposti “m’humieq qrib biżżejjed biex iwasslu għajjnuna konkreta lil dawk li qed ibatu llum”. “Il-limitu fuq il-prezz tal-gass — l-unika miżura li b’xi mod se tgħin lic-ċittadini u lin-negozji (...) — għadha qed tiġi diskussa”. Is-Sur Zanni ġeġġieg lill-Kummissjoni biex tqis li “d-dinja nbidlet mill-2019” u li certi politiki m’għadhomx vijabbbli, peress li la għenu biex tiġi protetta l-klima u lanqas biex tinkiseb tranżizzjoni industrijali u soċċoekonomika.

Raffaele Fitto (ECR, IT) appella biex l-Alleanza Atlantika tkompli tissaħħaħ u biex jinżammu sanżjonijiet, li huma l-uniku mezz biex jinkisbu r-riżultati. Madankollu, huwa enfasizza l-ħtieġa li “tiġi żgurata unità vera” fl-UE biex ikunu jistgħu jiġu indirizzati “żewġ kwistjonijiet kbar: dik tal-enerġija u dik ta’ appoġġ għall-familji u n-negozji”. Għandna bżonn tweġibet čari, huwa insista fuq “il-limitu massimu fuq il-prezz tal-gass u d-diżakkoppjament tal-prezz bejn il-gass u l-enerġija”.

Manon Aubry (ix-Xellug, FR) enfasizzat li ċ-ċittadini ma jistgħux iħallsu aktar il-kontijiet tagħhom. “Is-salarji staġnaw filwaqt li l-prezzijiet oħglew bl-inflazzjoni u wkoll l-ispejjeż tal-enerġija, iżda d-dividendi żdiedu u l-biljunarji qed jużaw il-ġettijiet privati tagħhom”, hija ddeplorat. Is-Sinjura Aubry laqgħet it-taxxa fuq il-profitti żejda mħabba għall-kumpaniji tal-enerġija, billi qalet li l-grupp tagħha dejjem kien l-uniku wieħed li talab għal tali taxxa, li jeħtieg li titħallas mill-intrapriżi kollha li jibbeni kaw minn mill-kriżi.

Tista’ tara d- [dibattitu sħiħ hawnhekk](#).

Għal aktar informazzjoni

[Dibattitu fil-Plenarja \(VOD\)](#)

L-istat tad-dibattitu dwar l-UE 2022

[Il-paġna web tal-Kummissjoni Ewropea](#)

[Ritratti vidjo u materjal awdju b'xejn](#)

[Servizz ta’ Riċerka tal-Parlament Ewropew](#)



Kuntatti

Federico DE GIROLAMO
Press Officer / Editorial Coordinator
📞 (+32) 2 28 31389 (BXL)
📞 (+33) 3 881 72850 (STR)
📱 (+32) 498 98 35 91
✉ federico.degirolamo@europarl.europa.eu

Estefanía NARRILLOS
Press Officer
📞 (+32) 2 28 31324 (BXL)
📞 (+33) 3 881 73661 (STR)
📱 (+32) 498 98 39 85
✉ estefania.narrillos@europarl.europa.eu

Andreas KLEINER
Press Officer / Editorial Coordinator
📞 (+32) 2 28 32266 (BXL)
📞 (+33) 3 881 72336 (STR)
📱 (+32) 498 98 33 22
✉ andreas.kleiner@europarl.europa.eu
